



QORTI KOSTITUZZJONALI

**S.T.O. PRIM IMHALLEF
VINCENT DE GAETANO**

**ONOR. IMHALLEF
JOSEPH D. CAMILLERI**

**ONOR. IMHALLEF
JOSEPH A. FILLETTI**

Seduta ta' l-20 ta' Frar, 2009

Appell Civili Numru. 60/2007/1

**Anthony Attard (I.D. 579445), Anthony Attard (I.D.
224645),
Armando Chircop u Anthony Spiteri**

v.

**Unjoni Haddiema Maghqudin, *Malta Maritime
Authority*,
Onorevoli Prim Ministru, il-Ministru għall-
Kompetittività u
I-Kommunikazzjonijiet u l-Avukat Generali**

Il-Qorti:

1. Dan hu appell minn digriet moghti mill-Prim Awla tal-Qorti Civili fit-3 ta' Ottubru 2008 fil-kawza fl-ismijiet premessi. Permezz ta' dan id-digriet giet michuda t-talba tar-rikorrenti – l-appellanti odjerni – sabiex jizdiedu kawzali u talba fir-rikors promotorju taghhom migjub quddiem dik il-Qorti fl-20 ta' Novembru 2007. Ir-rikorrenti appellanti talbu u kisbu l-permess ta' l-ewwel Qorti sabiex ikunu jistghu jintavolaw dana l-appell.

2. Tajjeb li wiehed jirrikapitola fil-qosor x'wassal ghal dan id-digriet. Permezz tar-rikors promotorju tal-20 ta' Novembru 2007, ir-rikorrenti Anthony Attard, Anthony Attard, Armando Chircop u Anthony Spiteri, fissru li l-licenzja taghhom ta' *foremen* fix-xoghol tal-port kienet qed tigi mhedda li tigi mitmuma jew mhux imgedda jekk jigi ffirmat ftehim kollettiv bejn il-UHM u l-awtoritajiet kompetenti. Huma bazikament qed jikkontendu li bl-agir tal-intimati – appellati f'din l-istanza – x'aktarx ser jigu miksura fil-konfront taghhom l-Artikolu 1 tal-Ewwel Protokoll tal-Konvenzjoni Ewropea u l-Artikolu 14 ta' l-istess Konvenzjoni, kif ukoll l-Artikoli 37 u 45 tal-Kostituzzjoni. Ghalhekk huma qed jitolbu r-rimedji opportuni. Fl-imsemmi rikors jinghad, *inter alia*, hekk:

“Illi rinfaccjati b'dawn is-sitwazzjonijiet l-esponenti ma kellhomx ghazla hlief li jirrikorru quddiem il-Prim Awla tal-Qorti Civili u jitolbu l-hrug ta' mandat ta' inibizzjoni biex ma jigi ffirmat ebda ftehim. Il-Prim Awla tal-Qorti Civili...fis-16 ta' Novembru 2007 laqghet l-istess talba ghall-mandat b'mod definittiv. Illi ghalhekk trid issir kawza halli l-mandat jibqa' fis-sehh, u ghalhekk qed issir din il-kawza. Illi barra dak li kien ser isir b'mod immedjat, it-theddid ta' tehid ta' licenzja tal-foremen li qabzu l-eta` 61 sena, jew li jsir regolament, ghalkemm potenzjali sa issa, jinkwadraw ukoll fit-talbiet li qed isiru u li jkopru kemm il-mertu tal-mandat u kemm kwistjonijiet ohra ancillari u tentattivi alternattivi halli jintlahaq l-istess skop b'nuqqas ta' tigidid ta' licenzja jew xi legal notice li tmur oltre l-ligi.” (sottolinear ta' din il-Qorti).

3. Fir-rikors, ghalhekk, kienet diga` qed tigi prospettata l-possibilita`, jekk mhux il-probabbilita`, li jsir regolament ossia *legal notice* li permezz tieghu jew taghha jintlahaq l-

istess ghan tal-ftehim kollettiv. Jidher, in fatti, li *amending legal notice* saret permezz tal-Avviz Legali 437 tal-2007 u li gie ppublikat fil-Gazzetta tal-Gvern fis-suppliment tal-24 ta' Dicembru 2007 (u ghalhekk erba' gimghat neqsin erbat ijiem wara li kienet infethet il-kawza *de quo*).

4. Fis-6 ta' Meju 2008, ir-rikorrenti pprezentaw rikors li permezz tieghu talbu li fil-kawzali tar-rikors promotorju taghhom jidhlu s-segwenti zewg paragrafi:

“U peress li fil-mori tal-kawza dahal in effett l-Avviz Legali 437 tal-2007 taht il-Kap. 171 li jaghmilha tassattiva l-irtirar mal-61 sena ta' eta`;

“U minkejja li l-Att principali fit-test Malti tieghu jaghti fakolta` lill-Ministru li jaghmel regolamenti meta *foremen* jistghu jirtiraw, fil-fatt bir-regolamenti 437 tal-2007 gie impost li l-*foremen* ikollhom jirtiraw mal-gheluq tal-61 sena”.

Fl-istess rikors tas-6 ta' Meju – li fl-ahhar tieghu jinvoka l-Artikolu 175 tal-Kap. 12 – intalab ukoll li tizdied din il-hames talba wara l-erbgha li diga` hemm fir-rikors promotorju tal-20 ta' Novembru 2007:

“(5) li l-Avviz Legali 437 tal-2007 huwa in vjolazzjoni tal-artikoli tal-Konvenzjoni u tal-Kostituzzjoni, u speċjalment peress li l-istess *legal notice* harget oltre l-poter tal-Ministru dwar il-poter tieghu meta jista' jaghmel regolament meta *foreman jista'* jirtira u mhux ghandu jirtira.”

5. L-intimati quddiem l-ewwel Qorti opponew din it-talba bazikament ghal zewg ragunijiet, u cioe` li d-dikjarazzjoni li ligi hija *ultra vires* ma tinkwadraz fin-natura ta' l-azzjoni originarjament proposta mir-rikorrenti, kif ukoll ghax iz-zidiet ibiddu “fis-sustanza l-azzjoni” fit-termini ta' l-ahhar sentenza tal-Artikolu 175(1) tal-Kap. 12.

6. L-ewwel Qorti cahdet it-talba kontenuta fir-rikors tas-6 ta' Meju 2008, u dan permezz tad-digriet li qieghead issa jigi appellat. F'dan id-digriet l-ewwel Qorti, wara li rriproduciet dak li r-rikorrenti talbu li jizdied fir-rikors

promotorju, id-disposizzjoni tal-Artikolu 17(b) tal-Kap. 171 (li tawtorizza lill-Ministru jagħmel regolamenti), kif ukoll (fil-qosor) dak li jipprovdi l-Avviz Legali 437/2007, komplet hekk:

“Dan kollu fil-fehma tal-qorti juri illi l-kwistjoni effettivament hi jekk leġislazzjoni sekondarja hijiex *ultra* jew *intra vires* meta mqabbla mas-setgħa mogħtija mil-liġi ewlenija. Fi kliem ieħor, hija kwistjoni ta' kompatibbiltà ta' liġi sekondarja ma' liġi ewlenija, mhux mad-dispożizzjonijiet tal-Kostituzzjoni u tal-Konvenzjoni li jħarsu d-drittijiet fundamentali. Din iżda ma hijiex kwistjoni illi għandha tkun imsejha biex taqtagħha din il-qorti fi proċeduri bħal dawk tallum.

“Għalhekk, ikun għalxejn illi tiżdied it-talba li jridu li tiżdied ir-rikorrenti, għax din il-qorti ma tkunx tista' taqta' jew tiddeċiedi dwarha.”

7. Ir-rikorrenti appellaw minn dan id-digriet b'rikors intavolat fil-25 ta' Novembru 2008. L-intimati appellati Prim Ministru, Ministru għall-Kompetittività u Kommunikazzjoni u l-Avukat Generali wiegħbu billi qalu li d-decizzjoni tat-3 ta' Ottubru 2008 kienet gusta u kienet timmerita konferma. Huma jinsistu li kieku t-talba tar-rikorrenti kellha tintlaqa' tkun qed tinbidel is-sustanza ta' l-azzjoni jew tal-eccezzjoni fuq il-meritu tal-kawza, in vjolazzjoni ta' dak li jipprovdi l-Artikolu 175(1) tal-Kap. 12 għa msemmi; huma jkomplu jgħidu li “jekk liġi hijiex *ultra vires* hija purament kwistjoni ta' kompatibilità ta' liġi sekondarja ma' liġi ewlenija u mhux kawza illi tinkwadra fil-parametri ta' kawza dwar allegat vjolazzjoni ta' drittijiet fundamentali.” Għalkemm l-intimati appellati l-oħra ma pprezentawx risposta bil-miktub, huma deheru fl-udjenza tas-16 ta' Frar 2009 u għamlu s-sottomissjonijiet tagħhom.

8. Ezaminati l-atti kollha rilevanti, din il-Qorti hi tal-fehma li l-appellanti għandhom ragun. Bit-talbiet tagħhom kif migjuba fir-rikors tas-6 ta' Mejju 2008 b'ebda mod ma jista' jingħad li huma qed ibiddlu is-sustanza l-azzjoni, jew li b'xi mod qed jippregudikaw jew jissorprendu lill-intimati appellati fid-difiza tagħhom b'tali mod li dawn ikollhom

iressqu xi eccezzjonijiet sostanzjalment godda. Bil-mod kif inhu redatt ir-rikors promotorju huwa evidenti li kien qed jigi anticipat – kwazi kien *in procinto* – li jinhareg avviz legali bhalma effettivamente inhareg – ara l-bran mir-rikors promotorju citat fil-paragrafu 2, *supra*. L-azzjoni tibqa', fis-sustanza, dik li hi, u cioe' li qed jigi allegat li b'dak li bi hsiebhom jaghmlu, u li issa ghamlu, l-intimati jew min minnhom, ser jigu lezi d-drittijiet fundamentali tar-rikorrenti. Huwa minnu li, normalment, kawza ghal dikjarazzjoni li ligi sussidjarja hija *ultra vires* il-ligi principali ma timportax bhala konsegwenza necessarja lezjoni ta' drittijiet fundamentali; izda, mill-banda l-ohra, lanqas jista' jigi eskluż aprioristikament li tali ligi sussidjarja, jekk tkun hekk *ultra vires*, tkun tista' twassal ghal tali lezjoni, u dan speċjalment fid-dawl ta' dak li hu implicitu ghall-finijiet ta' l-Artikolu 1 tal-Ewwel Protokoll tal-Konvenzjoni – assumendo, ghall-grazzja ta' l-argument, li l-licenzja li jivvantaw ir-rikorrenti hija “possediment” ghall-finijiet ta' dana l-artikolu, “[d]eprivations of property must also conform with requirements of lawfulness, both as regards the existence of a basis for the measure in domestic law and the requisite quality of the law.”¹ Fic-cirkostanzi partikolari ta' dan il-kaz, u speċjalment fid-dawl tal-premessi u t-talbiet kif migjuba fir-rikors promotorju, inkluza t-tielet talba², it-talbiet kif migjuba fir-rikors tas-6 ta' Marzu 2008 kellhom jintlaqghu.

9. Ghall-motivi premessi, tilqa' l-appell, thassar u tirrevoka d-digriet tat-3 ta' Ottubru 2008, u minflok tilqa' t-talbiet kif kontenuti fir-rikors tas-6 ta' Mejju 2008, tordna li r-rikors promotorju jigi konformement korrett, u tordna li l-atti tal-kawza jigu rinviati quddiem l-ewwel Qorti sabiex din tkompli tisma' l-istess kawza skond il-ligi. L-ispejjeż konnessi ma dan l-incident, kemm dawk inkorsi in prim istanza kif ukoll dawk inkorsi f'dana l-istadju tal-appell, jibqgħu riservati għall-gudizzju finali.

¹ Reid, K. *A Practitioner's Guide to the European Convention on Human Rights* Sweet & Maxwell (London), 2004, p. 292, para. IIB-140.

² “(3) tordna lill-intimati jew lil min minnhom li bl-ebda mod ma jispussessaw lir-rikorrenti mid-dritt imsemmi fl-ewwel talba, la direttament u lanqas indirettament, billi jaslu f'xi ftehim ma nies ohra li għandhom licenzja, jew billi ma tiggeddix il-licenzja tal-esponenti, jew billi jsir regolament halli jigu forzati li jirtiraw mix-xogħol” – sottolinear ta' din il-Qorti.

Kopja Informali ta' Sentenza

< Sentenza Finali >

-----TMIEM-----